

समस्त पदों के अंत में किया जाता है, जैसे- शक्तिप्रदायक, बलप्रदायक आदि, किसी कारखाने, मशीन, तंत्र-प्रणाली का वह भाग या अन्य युक्ति जो किसी दूसरे हिस्से या दूसरी मशीन आदि में निरंतर वह सामग्री भेजते रहे जिस पर अगला काम अगला हिस्सा या दूसरी मशीन करती रहे जैसे- भट्टी में निरंतर कोयला या दूसरा ईंधन भेजते रहना (फीडर) प्रदायक- जिस सेवाप्रदाता की सेवाएं सुचारु रूप से एवं बिना व्यवधान के चलती रहें इसके लिए स्वयं उसको सेवार्थ सामग्री के विभिन्न अंगों या अंशों की पूर्ति होती रहे तो समग्र रूप से प्रथम उल्लिखित सेवा प्रदाता जैसे- कारों के विनिर्माता के, कार के अलग-अलग हिस्सों के पूर्तिकर्ता आदि।

प्रदायक पद पुं. (तत्.) जिस पद या जिन पदों से विशेष रूप से उच्चतर पद या पदों पर नियुक्ति, पदोन्नति या प्रतिनियुक्ति आदि ही विधि सम्मत हो या सामान्य तथा जिस संवर्ग से या वर्ग विशेष से उल्लिखित कार्य किए जाए।

प्रदायिका वि. (तत्.) दे. प्रदायक उदा. शक्ति प्रदायिका।

प्रदायी वि. (तत्.) देने वाला, प्रदान करने वाला।

प्रदाह पुं. (तत्.) 1. ज्वर, फोड़े, सूजन आदि के कारण शरीर में होने वाली जलन, दाह, मानसिक कष्ट, ताप 2. ध्वंस, भस्मसात होना, विनाश।

प्रदिश पुं.वि. (तत्.) त्रिविम निर्देशकों के फलनों से निर्मित घटक- सारणी द्वारा निरूपित दिश का व्यापकीकृत रूप।

प्रदिष्ट वि. (तत्.) दिखाया हुआ, संकेतित, निर्दिष्ट आदेशा लागू किया हुआ, आदिष्ट, निर्धारित, विहित, नियत, स्थिर किया हुआ, नियोजित किया हुआ।

प्रदीप पुं. (तत्.) दीपक, दीया, चिराग, प्रकाश देने वाली कोई वस्तु।

प्रदीपक वि. (तत्.) प्रकाश करने वाला, प्रकाशक, उद्दीपक।

प्रदीपन पुं. (तत्.) प्रकाश करने का काम, प्रकाश या उजाला करना, उज्ज्वल करना, चमकाना या जलाना, सुलगाने की क्रिया, उद्दीपन करना, उत्तेजित करना, उत्तेजन, तीव्र या तेज करना आयु. वह वस्तु जिससे पेट की अग्नि तेज हो, भूख लगे और पाचन शक्ति ठीक रहे वि. प्रकाश करने वाला, प्रकाशक, उत्तेजित करने वाला, उत्तेजक।

प्रदीपिका स्त्री. (तत्.) 1. छोटा दीपक, प्रकाश देने वाली छोटी वस्तु, छोटी लालटेन 2. अर्थ या विषय स्पष्ट करने वाली छोटी पुस्तक, कुंजी 3. एक रागिनी।

प्रदीप्त वि. (तत्.) 1. प्रकाशमान, प्रकाश से युक्त, प्रकाशित, उजला, चमकीला, चमचमाता हुआ 2. जलता हुआ या जलाया हुआ, जगमगाता हुआ, उज्ज्वल, उत्तेजित, तीव्र, तेज।

प्रदीप्ति स्त्री. (तत्.) उजाला, प्रकाश, चमक, आभा, प्रभा, कांति।

प्रदीप्तिमापी पुं. (तत्.) प्रकाश व्यवस्था में या अन्यथा प्रदीप्ति अथवा चमक और उज्ज्वलता को मापने का उपकरण।

प्रद्युम्न पुं. (तत्.) 1. कामदेव का विशेषण, कामदेव 2. श्री कृष्ण के बड़े पुत्र का नाम 3. प्रकृष्ट बलवान पुरुष।

प्रदूषक वि. (तत्.) दूषित करने वाला, प्रदूषण फैलाने वाला या करने वाला, अपवित्र करने वाला।

प्रदूषण पुं. (तत्.) 1. भ्रष्ट करना, विकृत करना, दोष युक्त बनाना, गंदा करना, अपवित्र करना, पतित करना, मलिन करना 2. ऐसे कार्य करना जिनसे पर्यावरण की भौतिक, रासायनिक या जैविक अवस्था में ऐसे परिवर्तन हो सके जिनसे चराचर जगत के किसी पक्ष पर हानिकारक प्रभाव पड़े जैसे- वायु प्रदूषण, जल प्रदूषण, भूमि प्रदूषण, ध्वनि प्रदूषण आदि pollution

प्रदूषित वि. (तत्.) दोषयुक्त किया हुआ, अपवित्र किया हुआ, म्लान, भ्रष्ट, विषाक्त, विकृत, पतित।